



## அனுதின தியானம் (டிசம்பர் 31)

மல்கியா 3:1-4:6

வெளிப்படுத்தின விசேஷம் 22:1-21

சங்கீதம் 150:1-6

நீதிமொழி. 31:25-31

இன்றைக்கு படிக்க வேண்டிய வேத பகுதி

“எப்படியெனில், ஜலப்பிரளயத்துக்கு முன்னான காலத்திலே நோவா பேழைக்குள் பிரவேசிக்கும் நாள்வரைக்கும், ஜனங்கள் புசித்தும் குடித்தும், பெண்கொண்டும் பெண்கொடுத்தும், ஜலப்பிரளயம் வந்து அனைவரையும் வாரிக்கொண்டுபோகும்பேரமட்டும் உணராதிருந்தார்கள்; அப்படியே மனுஷகுமாரன் வருங்காலத்திலும் நடக்கும்.” (மத் 24: 38-39). அவர்கள் உணராதிருந்தார்கள் என்று வேதம் கூறுகிறது! பெரும்பான்மையான ஜனங்கள் உணராதிருந்தார்கள். ஆனால், நோவா என்ற ஒரு மனிதனும் அவருடைய குடும்பத்தினரும் உணர்ந்து அறிந்திருந்தனர். பெரும்பான்மையினர்

உணராதிருந்தும், ஒரு சிறுபான்மையினர் அதை  
உணர்ந்தார்கள்; மீந்திருப்பவர்கள் என்ன  
வரப்போகிறது என்பதை அறிந்தவர்கள். தேவனின்  
நியாயத்தீர்ப்பு அவர்கள் மீது வருவதை  
பெரும்பான்மையானவர்கள் உணரவில்லை.  
கிரேக்க மொழியில் 'உணராதிருந்தார்கள்' என்ற  
சொல்லுக்கு அனுபவத்தால் தெரிந்துகொள்வது  
என்று பொருள். அனுபவத்தால்  
கற்றுக்கொள்ளாததால் தேவனின் நியாயத்தீர்ப்பு  
வருவதை அந்த ஜனங்கள் உணர்ந்து  
அறியவில்லை. ஆனால் தேவனின் நியாயத்தீர்ப்பு  
மிகவும் நெருங்கி இருப்பதை நோவா அனுபவத்தால்  
அறிந்திருந்தார். நோவா தேவனுடைய வழிகளைத்  
தெரிந்து கொண்டதால் அவர் அதை  
அறிந்திருந்தார். மற்றவர்கள் அனுபவத்தால்  
தெரிந்து கொள்ள மறுத்தபோது, நோவா  
தேவனையும் அவருடைய வழிகளையும்  
அனுபவத்தால் அறிந்துகொள்வதையே  
தெரிந்துகொண்டார். மற்றவர்கள் கற்றுக்கொள்ள

மறுத்தார்கள். நோவா அறிந்துகொள்ளவதை  
புரிந்துகொள்ளவதை தேர்ந்தெடுத்தார்; ஆனால்  
மற்றவர்கள் அவ்வாறு கற்றுக்கொள்வதை தெரிந்து  
கொள்ளவில்லை. இந்த வெளிச்சத்தில் நம்மை  
ஆராய்வோமாக! இதைத்தான் இன்றும் நாம்  
காண்கிறோம். கர்த்தர் தம் ஜனங்களுக்குக்  
கற்றுக்கொடுக்கிறவராய் இருக்கிறார். நோவாவின்  
நாட்களைப் போலவே கடைசிக்காலமும் இருக்கும்  
என்று அவர் கூறினார். தேவனின் வழிகளையும்  
தேவனின் நியாயத்தீர்ப்புகளையும் அனுபவத்தால்  
கற்றுக்கொள்ள பெரும்பான்மையானவர்கள்  
தயாராக இல்லை.

## இன்றைய கட்டளை

இவ்விதமாய், மனுஷர் உங்கள் நற்கிரியைகளைக் கண்டு, பரலோகத்திலிருக்கிற உங்கள் பிதாவை மகிமைப்படுத்தும்படி, உங்கள் வெளிச்சம் அவர்கள் முன்பாகப் பிரகாசிக்கக்கடவது.

மத்தேயு 5:16

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)